

विभाग प्रमुख, शासकीय तंत्रनिकेतने व
तत्सम संस्था, महाराष्ट्र तंत्रनिकेतन
शिक्षक सेवा गट-अ यांच्या सर्वसाधारण
बदल्या-२०१७.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक : बदली-४३१७/प्र.क्र.६४/१७/तांशि-७
मंत्रालय, मुंबई-४०० ०३२.
दिनांक : १४ जून, २०१७

शासन निर्णय :

महाराष्ट्र शासकीय कर्मचाऱ्यांचे बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंध अधिनियम-२००५ मधील तरतुदीनुसार बदली करण्यास सक्षम असलेल्या प्राधिकाऱ्यांच्या मंजूरीने तंत्रशिक्षण संचालनालयाच्या अधिपत्याखालील महाराष्ट्र तंत्रनिकेतन शिक्षक सेवा गट-अ या सेवेतील विभाग प्रमुख, शासकीय तंत्रनिकेतने व तत्सम संस्था या संवर्गातील सर्वसाधारण बदल्या व नियम ४(४) व ४(५) नुसार केलेल्या बदल्या खालीलप्रमाणे करण्यात येत आहे.

विभाग प्रमुख, स्थापत्य अभियांत्रिकी				
अ.क्र.	शासकीय अधिका-याचे नाव	कार्यरत संस्था	बदलीनंतरची पदस्थापना	अभिप्राय
१	२	३	४	५
१	श्री. संजयकुमार पांडुरंग पगारे	शासकीय तंत्र निकेतन, ठाणे	सहाय्यक संचालक (तां), तंत्रशिक्षण विभागीय कार्यालय, नाशिक या पदावर तदर्थ व्यवस्थेने विद्यमान वेतन संरक्षित करून.	विनंती बदली

०२. उपरोक्त बदली ही विनंती बदली असल्याने त्यांना पदग्रहण अवधी, प्रवास भत्ता व दैनिक भत्ता अनुज्ञेय राहणार नाही.

०३. बदलीच्या आदेशाची अंमलबजावणी तात्काळ व कार्यक्षमरित्या होण्याकरीता खालील सुचनांचे काटेकोरपणे पालन करावे.

- १) आदेश तात्काळ अंमलात येतील.
- २) बदलीबाबतचे आदेश प्राप्त झाल्यानंतर संबंधित विभाग प्रमुखांनी सध्या कार्यरत असलेल्या संस्थेतून तात्काळ त्यांची बदली नंतरची पदस्थापना केलेल्या संस्थेत रुजू व्हावे. तसेच संबंधित संस्थाप्रमुखांनी बदली झालेल्या विभागप्रमुखांना तात्काळ कार्यमुक्त करावे.
- ३) बदली झालेले विभाग प्रमुख त्यांच्या संबंधित संस्थेकडून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. विभागप्रमुखास रुजू करून न घेतल्यामुळे सक्तीचा प्रतीक्षा काळ ठरून काम न करता वेतन व भत्ते देण्याचा प्रसंग उद्भवल्यास संबंधित संस्थेचे प्राचार्य यांना जबाबदार धरण्यात येईल.
- ४) बदली झालेल्या विभाग प्रमुखांची कोणतीही रजा प्रशासकीय विभागाच्या पूर्वमान्यतेशिवाय मंजूर करण्यात येऊ नये.
- ५) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या संबंधित विभाग प्रमुखांचे कार्यमुक्ततेच्या दिनांकापर्यंतचे अथवा जास्तीत जास्त दि. ३० जून, २०१७ पर्यंतचे वेतन ते सध्या कार्यरत असलेल्या संस्थेने / आस्थापनेवर काढावे. त्यानंतरचे वेतन कोणत्याही परिस्थितीत बदलीपूर्वीच्या संस्थेकडून / आस्थापनेकडून काढण्यात येऊ नये. सदर वेतन संबंधित विभाग प्रमुख

बदलीच्या संस्थेत रुजू झाल्यानंतर बदलीनंतरच्या संस्थेने/ आस्थापनेने काढावे. दि.०१ जुलै, २०१७ पासूनचे वेतन बदलीपूर्वी कार्यरत असलेल्या संस्थेतील / आस्थापनेतील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल.

- ६) बदली झालेल्या विभाग प्रमुखांना तात्काळ कार्यमुक्त करण्याची जबाबदारी वैयक्तीकरित्या संबंधित संस्था प्रमुखांची राहिल. याबाबतचा पाठपुरावा संबंधित विभागीय सहसंचालकांनी करावा, तसेच याबाबत कार्यपालन अहवाल या आदेशाच्या दिनांकापासून ०२ महिन्यांत संचालक, तंत्रशिक्षण संचालनालय यांनी न चुकता या विभागास कळवावा.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६१५१५४१५१२९०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

संबंधित विभाग प्रमुख, (प्राचार्य यांचेमार्फत)

प्रत :

- १) मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
 - २) मा. राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
 - ३) अप्पर मुख्य सचिव, उच्च व तंत्रशिक्षण यांचे स्वीय सहाय्यक, मंत्रालय, मुंबई.
 - ४) उप सचिव (तंशि) उच्च व तंत्रशिक्षण यांचे स्वीय सहाय्यक, मंत्रालय, मुंबई.
 - ५) संचालक, तंत्रशिक्षण संचालनालय, महाराष्ट्र राज्य, मुंबई.
 - ६) संचालक, महाराष्ट्र राज्य तंत्रशिक्षण मंडळ, मुंबई.
 - ७) उपसचिव, महाराष्ट्र राज्य तंत्रशिक्षण मंडळ विभागीय कार्यालय, नाशिक.
 - ८) सहसंचालक, तंत्रशिक्षण विभागीय कार्यालय, नाशिक. (तंत्रशिक्षण संचालनालय यांचेमार्फत).
 - ९) प्राचार्य, शासकीय तंत्रनिकेतन, ठाणे. (तंत्रशिक्षण संचालनालय यांचेमार्फत).
 - १०) महालेखापाल (लेखा व अनुज्ञेयता / लेखा परीक्षा) महाराष्ट्र-१/२, मुंबई / नागपूर.
 - ११) जिल्हा कोषागार अधिकारी, ठाणे व नाशिक.
- (वरील अ.क्र. १०, ११ यांना कळविण्यात येते की, बदली केलेल्या संबंधित विभाग प्रमुखांचे कार्यमुक्ततेच्या दिनांकापर्यंतचे अथवा जास्तीत जास्त दि. ३० जून, २०१७ पर्यंतचे वेतन सध्या कार्यरत असलेल्या संस्थेमार्फत अदा करावयाचे आहे. सदर सुचनांचे काटेकोरपणे पालन करण्यात यावे.)
- १२) निवड नस्ती (तांशि-७).